



मुख्यमंत्री अशोक गहलोत सोमवार को बांसवाड़ा में यूपीए अध्यक्ष श्रीमती सोनिया गांधी की प्रस्तावित बांसवाड़ा यात्रा की व्यवस्थाओं का जायजा लेते हुए।

मुख्यमंत्री और केन्द्रीय मंत्री इंगूरपुर पहुंचे

सोनिया गांधी की यात्रा तैयारियों का लिया जायजा

उदयपुर, 30 मई (निसं)। मुख्यमंत्री अशोक गहलोत, केन्द्रीय भूतल परिवहन एवं राजमार्ग मंत्री डॉ. सी.पी. जोशी तथा केन्द्रीय सामाजिक न्याय एवं अधिकारिता मंत्री मुकुल वासनिक एक दिवसीय यात्रा पर सोमवार दोपहर इंगूरपुर पहुंचे और यहां पर आगामी 3 जून को यूपीए की चेयरमैन श्रीमती सोनिया गांधी की प्रस्तावित यात्रा की तैयारियों का जायजा लिया। मुख्यमंत्री आज दोपहर हेलीकॉप्टर से रेलवे स्टेशन के समीप बनाए गए

हेलीपैड पर पहुंचे मुख्यमंत्री और केन्द्रीय मंत्री का बांसवाड़ा-इंगूरपुर लोकसभा क्षेत्र के सांसद ताराचंद भगोरा, सहित जनप्रतिनिधियों तथा अधिकारियों-कर्मचारियों ने अगवानी की। मुख्यमंत्री ने रतलाम-इंगूरपुर रेलवे लाईन परियोजना के शिलान्यास स्थल के मानचित्र का विस्तृत अवलोकन किया। उन्होंने शिलान्यास स्थल पर तीन हेलीपैड के निर्माण, शिलान्यास पट्ट अनावरण स्थल और बेरिकेटिंग इत्यादि के बारे में जिला कलक्टर श्री

किशन, एसपी जोस से जानकारी ली। कलक्टर व एसपी ने शिलान्यास स्थल पर की जाने वाली व्यवस्थाओं के साथ ही सुरक्षा व अन्य व्यवस्थाओं के बारे में विस्तार से बताया। मुख्यमंत्री गहलोत, केन्द्रीय मंत्री डॉ. जोशी और श्री वासनिक ने हेलीपैड के दूसरी तरफ रतलाम-इंगूरपुर रेलवे लाईन परियोजना के शिलान्यास स्थल का भी मुआयना किया। उन्होंने यहां पर रेलवे के सहायक अभियंता, कलक्टर व एसपी

► शेष पृष्ठ दस पर

— निर्ण प्रगल्भा

सोनिया गांधी की....

से शिलान्यास स्थल पर की जाने वाली व्यवस्थाओं के बारे में जानकारी ली। उन्होंने शिलान्यास स्थल पर पूजा अर्चना, शिलान्यास पट्ट के अनावरण की व्यवस्थाओं के साथ ही सुरक्षा व बैटक व्यवस्थाओं के बारे में अधिकारियों से जानकारी ली और पुख्ता प्रबंध सुनिश्चित करने के निर्देश दिए। शिलान्यास स्थल के अवलोकन उपरान्त मुख्यमंत्री और केन्द्रीय मंत्री ने जनप्रतिनिधियों से भी संवाद किया और यात्रा तैयारियों की समीक्षा की।

राजस्थान सरकार

सूचना एवं जनसम्पर्क विभाग

ग्रामीण विकास एवं पंचायती राज मंत्री तीन जिलों के दौरे पर

जयपुर, 31 मई। ग्रामीण विकास एवं पंचायती राज मंत्री श्री भरत सिंह गुरुवार से पांच दिवसीय दौरे पर कोटा, प्रतापगढ़ तथा बांसवाड़ा जाएंगे और विभिन्न कार्यक्रमों में भाग लेंगे।

श्री सिंह गुरुवार को कोटा जाएंगे और वहां से प्रतापगढ़ जिले में छोटी सादड़ी पहुंचेंगे। वे रात्रि विश्राम छोटी सादड़ी में करेंगे। श्री सिंह शुक्रवार को बांसवाड़ा में राष्ट्रीय ग्रामीण आजीविका मिशन के शुभारम्भ समारोह में भाग लेंगे। वे बांसवाड़ा से प्रतापगढ़ जाएंगे और रात्रि विश्राम प्रतापगढ़ में करेंगे।

ग्रामीण विकास एवं पंचायती राज मंत्री शनिवार को अपरान्ह प्रतापगढ़ में महाराणा प्रताप जयन्ती समारोह में भाग लेकर धरियावद जाएंगे। श्री सिंह रविवार को कोटा जाएंगे। श्री सिंह का सोमवार को कोटा से जयपुर आने का कार्यक्रम है।